

МЕХАНИЗМИ ТАТБИҚИ СТРАТЕГИЯИ ДАВЛАТИИ МУҚОВИМАТ БА КОРРУПСИЯ ДАР САМТИ ФАЪОЛИЯТИ БОНКИИ ҶУМҲУРИИ ТОҶИКИСТОН

Коррупсия амали номатлуб буда, боиси нигаронии ҷомеаи муосир гаштааст. Коррупсия дар ҷаҳони муосир дар роҳи рушди иқтисодию иҷтимоии кишварҳо, риояи ҳифзи ҳуқуқу озодиҳои инсон ва шахрванд ва рушди босуботи давлату миллат ва соҳаҳои мухталифи ҷомеа монеаҳои чиддиро ба вуҷуд меорад. Тазаққур бояд дод, ки ҳатто аксари мамлакатҳои абарқудрату пешрафтаи дунё аз афзун гардидани ҷунин амали номатлуб изҳори нигаронӣ менамоянд.

Аз даврони соҳибистиклол гаштани Ватани азизамон, масъалаи пешгирӣ ва муқовимат ба коррупсия яке аз ҳадафҳои асосии сиёсати хирадмандонаи Асосгузори сулҳу Ваҳдати миллӣ, Пешвои муаззами миллат, Президенти Ҷумҳурии Тоҷикистон, Ҷаноби олий, муҳтарам Эмомалӣ Раҳмон буда, решақан намудани он дар маркази таваҷҷуҳи пайваستاашон қарор дорад.

Бо дарки зарурият ва муҳимияти масъала, Пешвои миллат пайваста дар суҳбатҳоиашон таъкид месозанд, ки «Коррупсия зухуроти номатлуб ва барои ҷомеа хатарнок ба ҳисоб рафта, мубориза бар зидди он вазифаи асосии мақомоти давлатӣ, ниҳодҳои ҷомеаи шахрвандӣ ва ҳар як сокини кишвар мебошад».

Баъди ба тасвиб расонидани «Конвенсияи Созмони Милали Муттаҳид оид ба мубориза бар зидди коррупсия» яъне шуруъ аз 25-уми сентябри соли 2006 аз ҷониби Ҳукумати Ҷумҳурии Тоҷикистон то ба ҳол зиёда аз 20 санадҳои меъёрии ҳуқуқие, ки асосҳои ташкиливу ҳуқуқии самтҳои мухталифи муқовимат ба коррупсияро муқаррар менамоянд, қабул карда шуд. Қонунҳои Ҷумҳурии Тоҷикистон «Дар бораи муқовимат ба коррупсия», «Дар бораи Агентии назорати давлатии молиявӣ ва мубориза ба коррупсияи Ҷумҳурии Тоҷикистон», «Дар бораи экспертизаи зиддикоррупсионии санадҳои меъёрии ҳуқуқӣ ва лоиҳаҳои санадҳои меъёрии ҳуқуқӣ», қарори Ҳукумати Ҷумҳурии Тоҷикистон аз 26 январи соли 2008, №34 «Дар бораи Стратегияи мубориза ба коррупсия дар Ҷумҳурии Тоҷикистон барои солҳои 2008-2012», фармонҳои Президенти Ҷумҳурии Тоҷикистон аз 30 августи соли 2013, №1504 «Дар бораи Стратегияи муқовимат ба коррупсия дар Ҷумҳурии Тоҷикистон барои солҳои 2013-2020», аз 14 декабри соли 2010, № 968, «Дар бораи Стратегияи давлатии муқовимат ба коррупсия дар Ҷумҳурии Тоҷикистон барои давраи то соли 2030», аз 3 августи соли 2021, №222, қарорҳои Ҳукумати Ҷумҳурии Тоҷикистон «Дар бораи Низомномаи Шӯрои миллии муқовимат ба коррупсияи Ҷумҳурии Тоҷикистон», аз 14 декабри соли 2010 № 968, «Дар бораи Низомномаи ҳамоҳангсозии фаъолияти субъектҳои муқовимат ба коррупсия», аз 25 ноябри соли 2015, № 587, «Методологияи мониторинги омории вазъи муқовимат ба коррупсия», аз 29 майи соли 2018, № 253 аз ҷумлаи онҳост.

Тибқи муқаррароти қонунгузори кишвар, яъне Қонуни Ҷумҳурии Тоҷикистон «Дар бораи муқовимат ба коррупсия» зери мафҳуми муқовимат ба коррупсия фаъолияти субъектҳои муқовимат ба коррупсия дар самти пешгирӣ, ошкор кардан, кушодан, таҳқиқу тафтиши ҳуқуқвайронкуниҳои ба коррупсия алоқаманд ва ба ҷавобгарӣ кашидани субъектҳои ҳуқуқвайронкуниҳои ба коррупсия алоқаманд, бартараф намудани сабабу

шароитҳои бавучудоварандаи коррупсия ва оқибатҳои ҳуқуқвайронкунии коррупсионӣ фаҳмида мешавад.

Бо дар назардоштани гуфтаҳои болозикр, механизми татбиқи Стратегияи давлатии муқовимат ба коррупсия дар фаъолияти бонкӣ, низоми амалии гузариши талаботи умумидавлатӣ ба дастурामалҳои дохилии бонкӣ мебошад. Иҷрои ин Стратегияи мазкур дар асоси фармони Президенти Ҷумҳурии Тоҷикистон ва Нақшаи чорабиниҳои амалисозии он сурат мегирад. Бонкҳо ҳамчун субъектҳои асосии молиявӣ вазифадоранд, ки ҳадафҳои давлатиро ба равандҳои ҳаррӯзаи худ ворид кунанд.

Низоми бонкӣ унсури калидии иқтисодиёти миллии Тоҷикистон маҳсуб ёфта, суботи молиявӣ ва эътимоди шаҳрвандонро ба давлат таъмин менамояд. Азбаски дар ин соҳа гардиши калони маблағҳои пулӣ сурат мегирад, албатта хавфи пайдоиши омилҳои коррупсионӣ, суиистифода аз ваколатҳои хизматӣ ва қонунигардонии даромадҳои ҷиноятӣ ҳамеша баланд аст. Татбиқи муқаррароти Стратегияи давлатии муқовимат ба коррупсия дар Ҷумҳурии Тоҷикистон барои давраи то соли 2030 ва Нақшаи чорабиниҳои амалисозии он дар марҳилаҳои якум (солҳои 2021-2025) ва дуюм (солҳои 2026-2030), ки бо фармонҳои Президенти Ҷумҳурии Тоҷикистон аз 3 августи соли 2021, №222 ва 6 марти соли 2026, №1145 ба тасвиб расидааст, дар соҳаи бонкдорӣ аҳамияти стратегияи ҳуқуқӣ ва иқтисодӣ дорад.

Низоми ҳуқуқии муқовимат ба коррупсия дар фаъолияти бонкӣ хусусияти маҷмӯӣ, яъне комплексӣ дошта, аз Конститутсияи Ҷумҳурии Тоҷикистон, қонунгузориҳои миллиӣ ва санадҳои ҳуқуқии байналмилалӣ, ки Тоҷикистон эътироф кардааст, иборат аст. Конститутсияи Ҷумҳурии Тоҷикистон заминаи олии ҳуқуқии таъмини волоияти қонун ва ҳифзи ҳуқуқҳои моликият мебошад.

Дар низоми бонкӣ муқовимат ва решакан намудани омилҳои бавучудоварандаи коррупсионӣ, яке аз самтҳои асосии идоракунии хавфҳо мебошад. Самаранокии мубориза бо коррупсия аз сиёсати дурусти кадрӣ вобаста аст. Аз ин рӯ, интихоби шаффофи кадрҳо, ҷобачогузориҳои мақсаднок, аттестатсияи мунтазам ва ротатсияи воҳидҳои калидии сохтор ва қормандон воситаи муҳими пешгирӣ ба ҳисоб меравад.

Механизми иҷрои стратегия дар соҳаи бонкдорӣ ба тақсимои аниқи вазифаҳо байни субъектҳои ҳуқуқӣ таъя мекунад. Бонки миллии Тоҷикистон Сиёсати ягонаи зиддикоррупсиониро дар соҳаи бонкӣ таҳия ва назорат мекунад. Аз ҷиҳати амалӣ ва ҳуқуқӣ, механизми татбиқи Стратегия дар бонкҳо аз ин унсурҳои сохторӣ иборат аст:

Низоми комплаенс-назорати дохилист, ки ҳар як ташкилоти қарзӣ вазифадор аст, Ҳадамоти комплаенс-назоратро таъсис диҳад. Ин сохтор мустақил буда, ба Шӯрои Нозирони бонк ҳисоботдиҳанда аст. Вазифаҳои ҳуқуқии он арзёбии мунтазами фаъолияти бонк ба стандартҳои қонунгузориҳои зиддикоррупсионӣ мебошад.

Механизми ҳуқуқие, ки бонкҳоро вазифадор мекунад, рақамикунонӣ ва қоҳиши омили инсонист. Яке аз ҳадафҳои асосии Стратегияи мазкур ин гузариш ба ҳуқумати электронӣ ва иқтисоди рақамӣ мебошад.

Мутобиқи муқаррароти қонунгузориҳои кишвар пешгирии коррупсия яке аз чораҳои муқовимат ба коррупсия буда, бо роҳҳои тарғибу ташвиқи зиддикоррупсионӣ, таълиму тарбияи зиддикоррупсионӣ, таҳлили хавфҳои коррупсионӣ, мониторинги зиддикоррупсионӣ, экспертиза

зиддикоррупсионии санадҳои меъёрии ҳуқуқӣ ва лоихаҳои санадҳои меъёрии ҳуқуқӣ, чораҳои назорати давлатии молиявӣ, талаботи махсус нисбати довталабони вазифаҳои давлатӣ қорӣ намудани маҳдудиятҳо вобаста ба иҷрои вазифаҳои мансаби давлатӣ ва мансабии ба он баробаркардашуда амалӣ карда мешавад.

Барои коҳиш додани хавфҳои коррупсионӣ Бонк риояи Кодекси одоброчоннок намояд, омӯзиши доимӣ гузаронад, низоми хабардиҳии махфиро ташкил намояд, технологияи рақамиро истифода намуда, назорати дохиירו пурзӯр намояд.

Ҳамзамон аз ҷониби аудити дохилӣ механизми ошкор намудани қонуншиканиҳо, арзёбии фаъолияти қормандон ва таҳлили хавфҳои коррупсионӣ қорӣ карда шавад.

Бояд зикр намуд, ки ротатсия низ дар фаъолияти бонкӣ, баҳусус дар воҳидҳои қалидӣ, самараи хубро ба даст меорад. Аз қумла, ташкили робитаҳои манфиатдор, пинҳон намудани қонуншиканиҳо, хотирбинӣ, вобаста ба мавқеъ баҳодиҳӣ ва таъсири ғайрирасмиро пешгирӣ менамояд.

Аз ин лиҳоз, танҳо тавассути фаъолияти поквичдонона, масъулиятшиносӣ, назорати доимӣ метавон муҳити солимиро таъмин намуда, эътимоди қомеа ва мизочонро ба низоми бонкӣ таҳким бахшид. Қӣ хеле, ки шоири ноби тоҷик гуфтааст:

Ноне, ки бувад ҳосили ранчи дигарон,
Гар қон биравад, аз он намебояд хӯрд.

(Абулқосим Лоҳутӣ)

Рӯйхати адабиёти тавсияшаванда:

1. Конститутсияи Қумҳурии Тоҷикистон;
2. Қонуни ҚТ «Дар бораи муқовимат ба коррупсия»;
3. Қонуни ҚТ «Дар бораи Бонки миллии Тоҷикистон»;
4. Қонуни ҚТ «Дар бораи фаъолияти бонкӣ»;
5. «Стратегияи давлатии муқовимат ба коррупсия дар Қумҳурии Тоҷикистон барои давраи то соли 2030» (Фармони Президенти ҚТ аз 03.08.2021, №222).

Таҳмина Илҳомзода - ҳуқуқшиноси асосӣ
оид ба назорати амалисозии
«Стратегияи давлатии муқовимат
ба коррупсия дар Қумҳурии Тоҷикистон
барои давраи соли 2030»
идораи методология ва бозомӯзии
қормандони КВД БА ҚТ «Амонатбонк»